

PHILIPS

AC0650



**Колдонуучунун
нускамасы**

Мазмуну

1	Маанилүү	2
	Коопсуздук	2
	ЕБнын жөнөкөйлөштүрүлгөн шайкештик декларациясы	3
2	Сиздин аба тазалагычыңыз	4
	Өнүмдүн кыскача сүрөттөлүшү	4
	Башкаруу элементтеринин кыскача сүрөттөлүшү	5
3	Аба тазалагычты колдонуу	5
	Чыпканы орнотуу	5
	Wi-Fi көрсөткүчүн түшүнүү	6
	Wi-Fi байланыш	6
	Электр тогун кошуу	7
	Күйгүзүү жана өчүрүү	7
	Режим жөндөөсүн өзгөртүү	7
	Заводдук жөндөөлөргө келтирүү	8
4	Тазалоо	8
	Тазалоо графиги	8
	Аба тазалагычтын корпусун тазалоо	8
	Чыпканын үстүн тазалоо	8
5	Чыпканы алмаштыруу	9
	Таза аба коргоочу кулпуну түшүнүү	9
	Чыпканы алмаштыруу	9
	Чыпканы кайра орнотуу	9
6	Сактоо	10
7	Мүчүлүштүктөрдү жоюу	10
8	Эскертмелер	12
	Электромагниттик талаалар (ЭМТ)	12
	Кайра иштетүү	12
9	Кепилдик жана колдоо	12
	Кам тетиктерге же аксессуарларга буйрутма берүү	12

1 Маанилүү

Коопсуздук

Шайманды колдонгонго чейин колдонуучунун нускамасын кунт коюп окуп чыгыңыз жана кийинкиге сактап коюңуз.

Майнаптуулукту камсыз кылуу үчүн, тазалагычыңызды эң акыркы версияга жаңыртууну сунуштайбыз. Бул жаңыртууну Air+ колдонмосу аркылуу аткарууга болот.

Коркунуч

- Электр соккусунун жана/же өрт коркунучунун алдын алуу үчүн, шайманды суу, башка суюктук же (күйүп кетүүчү) каражат менен тазалабаңыз.
- Шаймандын тегерегине инсектициддер же атыр сыяктуу күйүп кетүүчү нерселерди сеппеңиз.

Көңүл буруңуз

- Шайманды туташтыруудан мурда фирмалык тактада көрсөтүлгөн чыңалуу жергиликтүү тармактын чыңалуусуна дал келерин текшерип.
- Эгерде кубаттоо кабели бузулган болсо, кооптуу абалга жол бербөө үчүн, аны Philips компаниясынын, Philips тарабынан уруксат берилген тейлөө борборунун адистерине же тиешелүү квалификациясы бар адистерге оңдотуу керек.
- Эгерде адаптер, электр шнуру же шайман өзү бузук болсо, шайманды колдонбоңуз.
- Шайман менен бирге берилген текшерүүдөн өткөн гана адаптерди (KA1201A-2400500EU) колдонуңуз.
- Бул шайманды анын коркунучтары тууралуу түшүнгөн, аны коопсуз пайдалануу боюнча көрсөтмөлөр менен таанышкан 8 жаш жана андан жогорку курактагы балдар жана физикалык жактан, сезүү жөндөмү же акыл-эси чектелген адамдар же тажрыйбасыз адамдар өз алдынча же чондордун көзөмөлү астында колдоно алышат.
- Балдар шайман менен ойнобошу керек.
- Балдар көзөмөлсүз тазалоо же оңдоо иштерин жүргүзбөшү керек.
- Аба кирүүчү жана чыгуучу жерди бүтөп салбаңыз, мисалы аба чыгуучу тешикке же аба чыгуучу тешиктин алдына бир нерселерди коюу аркылуу.
- Аба кирүүчү жана чыгуучу көзөнөктөн жат нерселер шайманга кирип кетпешин камсыздаңыз.
- 802.11b/g/n стандартынын негизиндеги 2,4 Гц жыштык диапазонунда максималдуу чыгуу күчү 100 мВ EIRP боюнча иштеген WiFi интерфейси.
- 2,4 Гц жыштык диапазонундагы 10 мВ EIRP'ден кем Радиожыштык чыгаруусу менен иштеген Bluetooth 5.0 (LE) версиясы.

Абайлаңыз

- Бул шайман тиешелүү желдетүүнү, чаң соргуч менен такай тазалоону же тамак жасаганда аба сордургучту же вентилярду иштетүүнү алмаштыра албайт.
- Шайманды дайыма кургак, түз, туруктуу жана горизонталдуу тегиздикке коюп, колдонуңуз.
- Түзмөктүн тегерегинде кеминде 20 см, шаймандын үстүндө кеминде 30 см бош орун калтырыңыз.
- Шайманга отуруп же үстүнө чыкпаңыз. Шаймандын үстүнө эч нерсе койбоңуз.
- Шайманга конденсат тамчылабашы үчүн, шайманды кондиционердин так алдына койбоңуз.
- Бул шайманга гана арналган оригиналдуу Philips чыпкаларын колдонуңуз. Башка чыпкаларды колдонбоңуз.
- Филтёрдин күйүп кетиши адамга кайтарылгыс коркунуч жаратышы жана/же башкалардын өмүрүнө коркунуч туудурушу мүмкүн. Чыпканы отун катары же ушул сыяктуу максатта колдонбоңуз.
- Шайманды (өзгөчө аба кирүүчү жана чыгуучу көзөнөктөрдү) катуу нерселер менен какпаңыз.
- Физикалык жаракат алып калбоо же шайман бузулуп калбашы үчүн, аба кирүүчү же чыгуучу көзөнөктөргө манжаларыңызды же башка нерселерди салбаңыз.

- Имарат ичинде курт-кумурскаларга каршы ыш түрүндөгү репелленттерди колдонгондон кийин же майлуу калдыктар, жыпар жыттуу түтөтүлгөн заттар же химиялык буулар бар жерлерде бул шайманды колдонбоңуз.
- Шайманды газ шаймандарынын, ысытуучу же от жагуучу шаймандардын жанында колдонбоңуз.
- Шайманды жылдыруудан, тазалоодон, чыпкаларын алмаштыруудан же тейлөө иштерин жүргүзүүдөн мурун, сөзсүз түрдө аба тазалагычты өчүрүп, андан соң розеткадан адаптерди сууруп коюңуз.
- Шайман үй ичинде кадимки иштөө шартында гана колдонууга арналган.
- Шайманды нымдуу чөйрөдө же айлана-чөйрөнүн температурасы жогору болгон чөйрөлөрдө, мисалы, ванна, даараткана же ашкана же температура тез өзгөрүп турган бөлмөдө колдонбоңуз.
- Шайман көмүр кычкыл газын (CO) же радонду (Rn) жок кыла албайт. Аны күйүү процесстери жана коркунучтуу химиялык заттар менен болгон кырсыктарда коопсуздук каражаты катары колдонууга болбойт.

ЕБнын жөнөкөйлөштүрүлгөн шайкештик декларациясы


Муну менен, DAP B.V. AC0650 радио жабдуулары 2014/53/ЕБ Директивасына ылайык келерин жарыялайт. ЕБ шайкештик декларациясынын толук тексти төмөнкү интернет дареги боюнча жеткиликтүү: www.philips.com.

2 Сиздин аба тазалагычыңыз

Шайманды сатып алышыңыз менен куттуктайбыз! Philips'ке кош келиңиз!

Philips'тин колдоо кызматынан толук пайдалануу үчүн, өнүмүңүздү www.philips.com/support баракчасынан толугу менен жүктөп алыңыз.

Өнүмдүн кыскача сүрөттөлүшү



*Берилген ачакей адаптерин гана колдонуңуз.

Башкаруу элементтеринин кыскача сүрөттөлүшү




3 Аба тазалагычты колдонуу

Чыпканы орнотуу

Колдонуудан мурун чыпкадан бардык таңгактоочу материалдарды алып салыңыз.

Эскертүү: Чыпканы орнотуудан мурун аба тазалагыч электр розеткасынан ажыратылганын текшериниз.





- 1 Аны шаймандан чыгаруу үчүн, түбүн саат жебесине каршы бураңыз.
- 2 Шаймандан чыпканы сууруп чыгарыңыз.
- 3 Аба тазалоочу чыпкадан бардык таңгактоочу материалдарды алып салыңыз.
- 4 Чыпканы кайра шайманга салыңыз.
- 5 Түбүн кайра тагып, бекитүү үчүн саат жебесинин багытында бураңыз.

Wi-Fi көрсөткүчүн түшүнүү

Wi-Fi белгиси статусу	Wi-Fi байланыш статусу
Кызгылт сары болуп күйүп өчөт	Смартфонго туташып жатат
Кызгылт сары болуп күйүп турат	Смартфонго туташты
Ак болуп күйүп өчөт	Серверге туташып жатат
Ак болуп күйүп турат	Серверге туташты
Өчүк	Wi-Fi функциясы өчүрүлдү

Wi-Fi байланыш

Wi-Fi байланышын биринчи жолу орнотуу

- 1 Philips'тин "Air+" колдонмосун **App Store** же **Google Play** аркылуу жүктөп алып, орнотуңуз.
- 2 Аба тазалагычтын ачакейин розеткага сайып, аба тазалагычты күйгүзүү үчүн  басып коюңуз.
↳ Wi-Fi көрсөткүч  алгач кызгылт сары болуп күйөт.
- 3 Смартфонуңуз же планшетиңиз WiFi тармагына ийгиликтүү кошулганына ынаныңыз.






Эскертүү:

- Жупташтыруу тегиз аткарылуусу үчүн смартфонүңүздагы Bluetooth функциясын иштетиңиз.
- 4 Philips'тин "Air+" колдонмосун ачып, ишке киргизиңиз, "**Түзмөк кошуу**" тандоосун басыңыз же экрандын үстүндөгү "+" баскычын басыңыз. Аба тазалагычты өз тармагыңызга кошуу үчүн экрандагы көрсөтмөлөрдү аткарыңыз.

Эскертүү:

- Бул көрсөтмө аба тазалагыч биринчи жолу орнотулуп жатканда гана жарактуу. Эгерде тармак өзгөрсө же кайрадан орнотуу керек болсо, "Wi-Fi байланышын кайра орнотуу" б-бетте бөлүмүн караңыз.
- Эгерде сиз өз смартфонүңүзгө же планшетиңизге бирден көп аба тазалагыч туташтырам десеңиз, аларды бир-бирден туташтырышыңыз керек.
- Смартфонуңуз же планшетиңиз менен аба тазалагычтын ортосундагы аралык эч кандай тоскоолдуктарсыз 10 метрден аз болгонуна ынаныңыз.

Wi-Fi байланышын кайра орнотуу


- 1 Аба тазалагычтын ачакейин розеткага сайып, аба тазалагычты күйгүзүү үчүн  басып коюңуз.
- 2  басып, дабыш чыкканга чейин 3 секунд кармап туруңуз.
↳ Аба тазалагыч туташуу режимине өтөт.
↳ Wi-Fi белгиси  кызгылт сары болуп күйөт.
- 3 "Wi-Fi байланышын биринчи жолу орнотуу" бөлүмүндөгү 3-4-кадамдарды аткарыңыз.

Электр тогун кошуу

Эскертүү: Электр тогуна урунуу коркунучу! Электр шнурун сууруп жатканда, ар дайым ачакейден кармап розеткадан сууруңуз. Эч качан шнурдан кармап тартпаңыз.



Электр адаптерин туташтырыңыз:

- Биринчи, шаймандын розеткасына.
- Андан кийин дубал розеткасына.





Күйгүзүү жана өчүрүү

Эскертүү:

- Оптималдуу тазалоо жүргүзүү үчүн, эшиктерди жана терезелерди жабыңыз.
- 1 Күйгүзүү үчүн аба тазалагычтын артындагы кубат  баскычын басыңыз.
↳ Демейки шартта аба тазалагыч Орточо режимде иштейт.
 - 2 Аба тазалагычты өчүрүү үчүн, кубат  баскычын кайра басыңыз.

Режим жөндөөсүн өзгөртүү

Режим которуу баскычын басуу менен Турбо режимди, Орточо режимди же Уйку режимин тандасаңыз болот.   баскычынын жарыктыгы учурдагы иштеп жаткан режимди чагылдырат:

- Уйку режими - эң төмөн деңгээлдеги жарыктык
- Орточо режим - орто деңгээлдеги жарыктык
- Турбо режими - эң жогорку деңгээлдеги жарыктык




Турбо режими

Турбо режиминде аба тазалагыч эң жогорку ылдамдыкта иштейт.



Орточо режим

Орточо режимде аба тазалагыч орточо ылдамдыкта иштейт.





Уйку режими

Уйку режиминде аба тазалагыч жай, төмөн ылдамдыкта иштейт.

Заводдук жөндөөлөргө келтирүү

Демейки абалга кайтаруу үчүн аба тазалагычты баштапкы абалга келтириңиз.

Wi-Fi байланышын сиздин демейки тармак же Philips аккаунтуңуз өзгөргөндө кайра орнотуңуз.

-  жана  баскычтарын бир эле убакта сигнал угулганга чейин 10 секунд бою басып, кармап туруңуз.

4 Тазалоо

Эскертүү:

- Аба нымдагычты тазалоодо эч качан агартуучу же спирт сыяктуу абразивдүү, агрессивдүү же күйүүчү тазалоочу каражаттарды колдонбоңуз.

Тазалоо графиги

Жыштык	Тазалоо ыкмасы
Керек болгон учурда	Шаймандын сыртын жумшак ,кургак чүпүрөк менен сүртүп коюңуз
	Аба чыгуучу көзөнөктүн капкагын
төрт аптада бир тазалап туруңуз	Чыпканын үстүн тазалаңыз

Аба тазалагычтын корпусун тазалоо

Чаңдын чогулушуна жол бербөө үчүн шайманын ичи менен сыртын маал-маалы менен тазалап туруңуз.


- 1 Аба тазалагычтын ичин жана сыртын тазалоо үчүн жумшак, кургак чүпүрөк колдонуңуз.
- 2 Аба чыгуучу көзөнөктү да кургак, жумшак чүпүрөк менен тазаласа болот.

Чыпканын үстүн тазалоо

Чыпканын үстүн жумшак, нымдуу чүпүрөк менен сүртүңүз же чаң соргуч менен тазалаңыз.

Эскертүү:

- жогору кубаттуу/ өнөр жай чаң соргучун колдонсоңуз, чыпкага доо кетириши мүмкүн.



5 Чыпканы алмаштыруу


Таза аба коргоочу кулпуну түшүнүү

Бул шайман NanoProtect чыпкасы шайман иштеп жатканда оптималдуу абалда болушун камсыздоо үчүн аба коргоочу кулпу менен жабдылган. Чыпканын мөөнөтү бүткөнү калганда, чыпканы алмаштыруу сигналы (☹) күйүп, аны алмаштыруу керектигин көрсөтөт.

Чыпканы алмаштыруу

Эскертүү:

- Чыпканы жууп же кайра колдонууга болбойт.
- Чыпкаларды алмаштыруу алдында сөзсүз түрдө аба тазалагычты өчүрүп, электр булагынан сууруп коюнуз.



- 1 Аны шаймандан чыгаруу үчүн, түбүн саат жебесине каршы бураңыз.
- 2 Шаймандан чыпканы сууруп чыгарыңыз. Колдонулган чыпканы ыргытып салыңыз.
- 3 Жаңы чыпкадан бардык таңгактоочу материалдарды алып таштаңыз.
- 4 Чыпканы шайманга салыңыз.
- 5 Түбүн кайра тагып, бекитүү үчүн саат жебесинин багытында бураңыз.
- 6 Аба тазалагычтын ачакейин розеткага сайыңыз.
- 7 Шайманды күйгүзүү үчүн кубат ⏻ баскычын басыңыз.
- 8 Чыпканын жарактуу мөөнөтүн эсептегичти кайра жөндөө үчүн ☹ баскычын 3 секунд басып туруңуз.
- 9 Чыпканы алмаштыргандан кийин колуңузду жакшылап жууңуз.

Чыпканы кайра орнотуу

Экранда чыпканы алмаштыруу сигналы (☹) пайда болгонго чейин деле чыпканы алмаштырсаңыз болот. Чыпканы алмаштыргандан кийин, чыпканын жарактуу мөөнөтүн эсептегичти кол менен кайра орнотуу керек.

- 1 Шайманды күйгүзүү үчүн кубат ⏻ баскычын басыңыз.
- 2 Күйгөндөн кийин 10 секундун ичинде, чыпканын жарактуу мөөнөтүн эсептегичти кайра коюу үчүн режим которуу ☹ баскычын басып, 5 секунд кармап туруңуз.

6 Сактоо

- 1 Шайманды өчүрүп, электр розеткасынан сууруңуз.
- 2 Аба тазалагычты жана чыпканын үстүн (“Тазалоо” бөлүмүн караңыз) тазалаңыз.
- 3 Сактоого чейин бардык бөлүктөрдү абада жакшылап кургатыңыз.
- 4 Чыпканы аба өткөрбөгөн полиэтилен баштыктарына ороп коюңуз.
- 5 Аба тазалагычты, чыпканы салкын, кургак жерде сактаңыз.
- 6 Чыпкаларды кармагандан кийин колуңузду сөзсүз түрдө жакшылап жууңуз.

7 Мүчүлүштүктөрдү жоюу

Бул бөлүм сиз шайманды иштетүүдө кез келген жалпы көйгөйлөрдү камтыйт. Эгерде сиз көйгөйдү төмөндөгү маалымат менен чече албасаңыз, анда өз өлкөңүздөгү Кардарларды Тейлөө Борборуна кайрылыңыз.

Көйгөй	Мүмкүн болгон чечим
Шайман сайылуу болсо дагы иштебей жатат.	<ul style="list-style-type: none">• Чыпканы алмаштыруу сигналы бүлбүлдөп турат, бирок сиз тиешелүү чыпканы алмаштырган жоксуз. Натыйжада, шайман азыр кулпуланып калды. Бул учурда, чыпканы алмаштырып, чыпканын жарактуу мөөнөтүн эсептегичти кайра коюңуз.
Аба чыгуучу көзөнөктөн чыккан абанын агымы мурункуга салыштырмалуу бир топ жай.	<ul style="list-style-type: none">• Чыпканын үстү кир. Чыпканын үстүн тазалаңыз (“Тазалоо” бөлүмүн караңыз).
Аба тазалагыч көптөн бери иштеп жатканына карабай абанын сапаты жакшырбай жатат.	<ul style="list-style-type: none">• Чыпкадан таңгактоочу материал алынып салынганын текшериниз.• Чыпка туура орнотулганын текшериниз.• Бөлмөнүн көлөмү чоң же сырттагы аба сапаты начар. Оптималдуу тазалоо жүргүзүү үчүн, аба тазадагычы иштетип жатканда эшиктерди жана терезелерди жабыңыз.• Үй ичиндеги булгоо булактары бар. Мисалы, чылым чегүү, тамак бышыруу, ладан.• Чыпканын жарактуу мөөнөтү бүттү. Чыпканы жаңыга алмаштырыңыз.
Шайман бир кызыктай жыт чыгарып жатат.	<ul style="list-style-type: none">• Сиз шайманды биринчи жолу колдонуп жатканда ал пластмассанын жытын чыгарышы мүмкүн. Бул кадимки көрүнүш. Бирок, эгерде чыпканы алып салса да, шаймандан күйүктүн жыты чыгып жатса, Philips ортомчусуна же ыйгарым укуктуу Philips тейлөө борборуна кайрылыңыз. Чыпка бир аз колдонгондон кийин жыт чыгарышы мүмкүн, анткени ал үй ичиндеги газдарды сиңирип алат. Кайра колдонуу үчүн чыпканы күндүн түз нуруна коюп кайра иштетүү сунушталат. Эгерде жыт дагы деле кетпесе, чыпканы алмаштырыңыз.

Көйгөй	Мүмкүн болгон чечим
<p>Шайман өтө катуу үн чыгарып жатат.</p>	<ul style="list-style-type: none"> • Чыпканын таңгагы чечилгенин текшериңиз. • Абанын сапаты начар болсо шайман жогорку ылдамдыкта иштеп, катуураак үн чыгарат. Шайманды уктоо бөлмөсүндө түнкүсүн колдонуп жатканда, Уйку ылдамдыгын тандаңыз. • Эгерде аба чыгуучу көзөнөккө бир нерсе кирип кеткен болсо, ал дагы кызыктай катуу үндүн чыгышына алып келиши мүмкүн. Дароо шайманды өчүрүп, ылдый каратып, андагы жат нерселерди алып чыгыңыз.
<p>Шайман чыпканы алмаштыруу керек экенин көрсөтүп жатат, бирок мен алмаштырганмын.</p>	<ul style="list-style-type: none"> • Чыпканын жарактуу мөөнөтүн эсептегичти кайра койбой койгон болушуңуз мүмкүн. Шайманды күйгүзүңүз. Андан соң режим которуу (🔁) баскычын 🔄 өчкүчө 3 секунд басып туруңуз.
<p>Wi-Fi орнотуу ийгиликтүү эмес.</p>	<ul style="list-style-type: none"> • Эгерде сиздин тазалагычыңыз туташтырылган роутер кош тилкелүү болсо жана учурда ал 2,4 Гц түйүнгө туташпай жатса, ошол эле роутердин башка диапазонуна (2,4 Гц) өтүп, аба тазалагычыңызды кайра туташтырып көрүңүз. 5 Гц тармактары кармабай жатат. • Веб аутентификация тармактары кармабай жатат. • Шайман Wi-Fi роутеринин чегинде экенин текшериңиз. Сиз аба тазалагычы Wi-Fi роутерине жакыныраак жайгаштырууга аракет кылсаңыз болот. • Тармактын аты туура экенин текшериңиз. Тармак чоң же кичине тамгалар менен жазылуудан таасир этет. • Wi-Fi сыр сөзү туура экенин текшериңиз. Сырсөз чоң же кичине тамгалар менен жазылуудан таасир этет. • “Wi-Fi туташуу” бөлүмүндөгү көрсөтмөлөр менен кайра орнотууга аракет кылып көрүңүз). • Wi-Fi байланышы электромагниттик же башка тоскоолдуктар менен үзгүлтүккө учурашы мүмкүн. Шайманды тоскоолдуктарды жаратчу башка электрондук аппараттардан алыс кармаңыз. • Мобилдик аппарат учак режиминде эмес экенин текшериңиз. Wi-Fi тармагына туташып жатканда учак режими өчүрүлгөнүн текшериңиз. • Мүчүлүштүктөрдү жоюу боюнча кеңири жана жаңыртылган кеңештерди колдонмонун жардам бөлүмүнөн караңыз.

8 Эскертмелер

Электромагниттик талаалар (ЭМТ)

Бул шайман электромагниттик талаа боюнча күчүндөгү стандарттарга жана эрежелерге жооп берет.

Кайра иштетүү

Бул белги бул өнүмдү кадимки тиричилик таштандылары менен бирге жок кылууга болбой тургандыгын билдирет (2012/19/EU).



Электр жана электроникалык өнүмдөрдү өзүнчө топтоо боюнча өлкөңүздүн эрежелерин сактаңыз. Туура жок кылуу айлана-чөйрөгө жана адамдын ден соолугуна терстаасир этүүнүн алдын алат.

9 Кепилдик жана колдоо

Versuni бул өнүмдү сатып алгандан кийин эки жылдык кепилдик берет. Эгерде бузулуу туура эмес колдонуунун же начар тейлөөнүн айынан болгон болсо, бул кепилдик жараксыз болуп саналат. Биздин кепилдик мыйзам боюнча сиздин керектөөчү укуктарыңызга таасирин тийгизбейт. Кененирээк маалымат алуу же кепилдикти колдонуу үчүн биздин веб-сайтка баш багыңыз. www.philips.com/support.

Кам тетиктерге же аксессуарларга буйрутма берүү

Эгерде сиз кайсы бир тетикти алмаштырып же кам тетиктерди сатып алам десеңиз, өзүңүздүн Philips ортомчусуна барыңыз же www.philips.com/support сайтына кириңиз..

Эгерде тетиктерди алууда сизде көйгөйлөр болсо, сураныч, өз өлкөңүздөгү Кардарларды Тейлөө Борборуна кайрылыңыз.



Philips жана Philips Shield логотиби - бул Koninklijke Philips N.V. компаниясынын катталган соода белгилери жана алар лицензия боюнча колдонулат.

Бул өнүм Versuni Holding B.V. тарабынан өндүрүлгөн жана анын жоопкерчилиги астында сатылат, ошондой эле Versuni Holding B.V. бул өнүмдүн гаранты болуп саналат.

2023 © Versuni Holding B.V.

AC0650_UM_v1.0 (09/08/2023)

